



---

*Kumitat għall-Impjiegi u l-Affarijiet Soċjali*

---

**2016/2206(DEC)**

2.2.2017

## **OPINJONI**

tal-Kumitat għall-Impjiegi u l-Affarijiet Soċjali

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit tal-aġenziji tal-Unjoni  
Ewropea għas-sena finanzjarja 2015: prestazzjoni, ġestjoni finanzjarja u  
kontroll  
(2016/2206(DEC))

Rapporteur għal opinjoni: Marian Harkin

PA\_NonLeg

## SUĠĠERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Kontroll tal-Baġit, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jinnota l-pubblikazzjoni simultanja ta' proposti għar-revizjoni tar-regolamenti rispettivi li jistabbilixxu t-tliet aġenziji tripartitiċi tal-Unjoni f'konformità mal-prinċipji stabbiliti fid-Dikjarazzjoni Kongunta tal-Parlament Ewropew, il-Kunsill tal-UE u l-Kummissjoni Ewropea dwar l-aġenziji decentralizzati tad-19 ta' Lulju 2012; jenfasizza l-importanza li tinzamm u tittejjeb il-governanza tripartitika shiha attwali ta' dawn l-aġenziji, filwaqt li tiġi żgurata l-partecipazzjoni attiva tal-awtoritajiet nazzjonali, tal-organizzazzjonijiet tal-impjegaturi Ewropej u tal-organizzazzjonijiet tal-haddiema Ewropej fil-governanza u fil-funzjonament tagħhom; ifakkar li ġie implimentat tnaqqis fil-persunal u jtenni t-tħassib tiegħu li aktar tnaqqis jista' jillimita l-kapaċità tal-aġenziji li jaqdu l-mandati tagħhom;
2. Ifakkar li d-diskussjoni dwar l-abbozzi ta' programmi ta' hidma annwali u l-istrategiji pluriennali tal-aġenziji fil-kumitati responsabbli għandha tgħin biex jiġi żgurat li l-programmi u l-istrategiji jkunu bilanċjati, jirriflettu l-prijoritajiet politiċi reali u jikkontribwixxu biex jintlaħqu l-għanijiet stabbiliti fl-istrategija Ewropa 2020;
3. Jenfasizza l-kooperazzjoni u l-iskambju ta' ideat u prattiki fost l-aġenziji fil-qafas tan-netwerk għall-iżvilupp tal-prestazzjoni tal-aġenziji tal-Unjoni, li jikkontribwixxi għal governanza aktar bilanċjata u aktar koerenza bejniethom; jenfasizza li n-netwerk jeħtieġ jikkontribwixxi għal aktar effiċjenza u mhux johloq spejjeż addizzjonali u aktar burokrazija;
4. Jilqa' ż-żieda fis-sistematizzazzjoni tal-kooperazzjoni bejn l-ETF u s-CEDEFOP, li tohloq aktar sinerġiji fil-mandati rispettivi tagħhom permezz tal-programm ta' hidma annwali kongunt tagħhom, b'mod partikolari bl-iżvilupp ta' qafas komuni ta' monitoraġġ ta' Riga u bil-kollaborazzjoni tagħhom mal-ILO dwar il-finalizzazzjoni tal-hidma fuq sitt linji gwida metodologiċi dwar l-antiċipazzjoni tal-ħiliet u l-adattament ta' għodod u metodi;
5. Jinnota t-tieni rapport ta' progress dwar l-implimentazzjoni tal-Approċċ Komuni dwar l-aġenziji decentralizzati tal-UE<sup>1</sup> u japprezza l-progress li sar f'hafna oqsma favur ir-razzjonalizzazzjoni tal-funzjonament tagħhom; jilqa' l-isforzi tal-Kummissjoni u tal-aġenziji u l-progress li għamlu fl-implimentazzjoni tal-pjan direzzjonali;
6. Jinnota l-evalwazzjoni u l-kontroll tal-idoneità li għaddejjin bħalissa fil-konfront tal-aġenziji tal-Unjoni taħt il-mandat tad-DĠ EMPL, li kellhom jibdew f'Diċembru 2016 u jitlestew f'Diċembru 2017<sup>2</sup>; huwa tal-fehma li dawn l-evalwazzjonijiet għandhom jikkontribwixxu għal deċizjonijiet infurmati min-naħa tal-Parlament fir-rigward tal-effikaċja u l-impatt tal-kontribut tal-aġenziji; jenfasizza wkoll il-ħtieġa li jiġu sfruttati s-sinerġiji fl-attivitajiet tal-erba' aġenziji li jikkoincidu ma' xulxin, kif ukoll bejn l-aġenziji u l-Kummissjoni nfisha, u li jiġi evitat xogħol doppju.

<sup>1</sup> <http://eur-lex.europa.eu/legal-content/MT/TXT/PDF/?uri=COM:2015:179:FIN&from=MT>

<sup>2</sup> [http://ec.europa.eu/smart-regulation/roadmaps/docs/2016\\_empl\\_020\\_evaluation\\_agencies\\_en.pdf](http://ec.europa.eu/smart-regulation/roadmaps/docs/2016_empl_020_evaluation_agencies_en.pdf)

**RIŻULTAT TAL-VOTAZZJONI FINALI  
FIL-KUMITAT LI JINTALAB JAGĦTI OPINJONI**

|                                                                             |                                                                                                                                                                                                                                                                                                                                                                                                                                                                                                                                                                                                                                                                                          |
|-----------------------------------------------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <b>Data tal-adozzjoni</b>                                                   | 25.1.2017                                                                                                                                                                                                                                                                                                                                                                                                                                                                                                                                                                                                                                                                                |
| <b>Riżultat tal-votazzjoni finali</b>                                       | +: 43<br>-: 8<br>0: 0                                                                                                                                                                                                                                                                                                                                                                                                                                                                                                                                                                                                                                                                    |
| <b>Membri preżenti għall-votazzjoni finali</b>                              | Laura Agea, Brando Benifei, Vilija Blinkevičiūtė, Enrique Calvet Chambon, Ole Christensen, Martina Dlabajová, Lampros Fountoulis, Arne Gericke, Marian Harkin, Czesław Hoc, Agnes Jongerius, Rina Ronja Kari, Jan Keller, Agnieszka Kozłowska-Rajewicz, Jean Lambert, Jérôme Lavrilleux, Patrick Le Hyaric, Jeroen Lenaers, Verónica Lope Fontagné, Javi López, Thomas Mann, Dominique Martin, Joëlle Mélin, Elisabeth Morin-Chartier, João Pimenta Lopes, Georgi Pirinski, Terry Reintke, Sofia Ribeiro, Robert Rochefort, Claude Rolin, Anne Sander, Sven Schulze, Siôn Simon, Jutta Steinruck, Romana Tomc, Yana Toom, Ulrike Trebesius, Marita Ulvskog, Renate Weber, Jana Žitňanská |
| <b>Sostituti preżenti għall-votazzjoni finali</b>                           | Georges Bach, Heinz K. Becker, Lynn Boylan, Dieter-Lebrecht Koch, Paloma López Bermejo, Edouard Martin, Evelyn Regner, Csaba Sógor, Helga Stevens, Flavio Zanonato                                                                                                                                                                                                                                                                                                                                                                                                                                                                                                                       |
| <b>Sostituti (skont l-Artikolu 200(2)) preżenti għall-votazzjoni finali</b> | Marco Valli                                                                                                                                                                                                                                                                                                                                                                                                                                                                                                                                                                                                                                                                              |